

صديق اكبر
وق
فاروق اعظم

مصنفه

عبد الكريم مشتاق

صديق اكبر
وق
فاروق اعظم

مصنفه

عبد الكريم مشتاق

اثناعشری لائبریری بکون چھان

(جملہ حقوق بحق ناشر محفوظ ہیں)

صَدِيقِ الْكَبْرِ

اَوْسَا

فَارُوقِ الْعَظَمِ

مؤلفہ

عبدالکریم مشتاق

ناشران

رحمت اللہیک ایجنسی ناشران و تاجران کتب

بیمبی بازار نزد خوب شید اثناعشری مسجد - کھارادر - گراچی
مطبع نفیس اکیڈمی آفنیٹ پرنٹرز

بیمبی بازار نزد خوب شید اثناعشری مسجد - کھارادر - گراچی

بِسْمِ اللّٰهِ الرَّحْمٰنِ الرَّحِیْمِ

حرف اول

اے گرفتار ابو بکر و علی ہشیار باش
بے خمیر از معنی سِر و علی ہشیار باش

یہ رسالہ موسومہ "صدیق اکبر اور فاروق اعظم" حضرت امیر المؤمنین امام المتقین علی علیہ السلام کے فضائل کے سلسلہ میں آپ کی خدمت میں پیش کیا جا رہا ہے۔ عقیدت تو رہی ایک طرف، اگر تھوڑی دیر کے لئے کردار کے لحاظ سے بنظر انصاف دیکھا جائے تو یہ بات مان لینے کے سوا کوئی چارہ نظر نہیں آتا کہ حضرت حیدر گزار وہ عظیم الشان راہنما ہیں جنہیں نہ صرف کامل مذہبی پیشوا ہونے کا اعزاز حاصل ہے بلکہ آپ پوری انسانیت کے لئے ہدایت کے روشن آفتاب ہیں۔

حضرت امیر علیہ السلام کے فضائل کا بیان بشری احاطہ سے باہر ہے اور انسانی با اس کوشش کی تکمیل کے لئے عاجز ثابت ہوئی ہے۔ مگر محض حصول ثواب کی خاطر بندہ نے حضرات اہل سنت والجماعہ کی مقبرہ کتب حدیث و تفسیر سے استفادہ حاصل کر کے ذکر علی کی عبادت کا شرف حاصل کرنے کی سعی میں قدم اٹھایا ہے۔ اور فریق مخالف کے مسلمات کی روشنی میں یہ ثابت کیا ہے کہ مشہور خطابات "صدیق اکبر" اور "فاروق اعظم" اور "سیف اللہ" بارگاہ رسالت مآب صلی اللہ علیہ وآلہ وسلم حضرت علی علیہ السلام کو ہی عطا ہوئے ہیں۔ اور کسی دوسرے

فہرست

نمبر شمار	تفصیل	صفحہ	نمبر شمار	تفصیل	صفحہ
۱	حرف اول	۳	۱۱	قابل غور امر	۱۲
۲	بِسْمِ اللّٰهِ الرَّحْمٰنِ الرَّحِیْمِ	۵	۱۲	فاروق اعظم	۱۲
۳	رسول مقبل کا فیصلہ	۸	۱۳	سابقیت اسلام	۱۶
۴	حضرت علی کا دعویٰ	۹	۱۴	صدیق اور قرآن	۱۷
۵	تصدیق رسالت محمدیہ	۱۰	۱۵	خصوصی معروضات	۲۲
۶	صدیق تین ہی ہیں	۱۰	۱۶	وجہ اول	۲۳
۷	صدیق حضرت علیؑ	۱۱	۱۷	وجہ دوم	۲۴
۸	مقام شہید اور حضرت علیؑ	۱۲	۱۸	وجہ سوم	۲۵
۹	مقام صالحیت اور حضرت علیؑ	۱۲	۱۹	وجہ چہارم	۲۷
۱۰	حضرت علیؑ کی شان علم و عمل	۱۳	۲۰	وجہ پنجم	۲۸
			۲۱	خطاب سیف اللہ	۳۰

صحابی کو مذکورہ خطبات حضرت رسول اکرم کی زبان وحی بیان سے عنایت نہ
کئے گئے۔

میں نے انتہائی محتاط کوشش کی ہے کہ طرزِ تحریر ناخوشگوار نہ ہو لیکن
پھر بھی اگر بعض حضرات کہیں خلافِ طبیعت امر یا میں تو براہِ کرم درگزر فرمائیں۔
بزرگانِ اہل سنت و الجماعت کے نام ادب و احترام سے لکھے گئے ہیں اور مقصد
تحریر ہرگز ہرگز کسی مسلک کے بزرگانِ مذہبیہ کی تنقیص نہیں ہے۔ کیونکہ کسی
بزرگ کی فضیلت بیان کرنا کسی دوسرے کی تنقیص نہیں ہوا کرتی ہے۔ میرا مقصد
محض دعوتِ فکر دینا ہے۔ لہذا بعد ادب ملتجی ہوں کہ رسالہ لڑا کا مطالعہ محض تحقیقی
حق و باطل باطل کے جذبات کا لحاظ رکھتے ہوئے کیا جاوے۔ توقع ہے کہ تمام برادران
اسلام بالکل غیر جانبداری سے مطالعہ فرما کر منصفانہ رائے قائم کریں گے۔ اور
اپنے بے لگ تبصرہ اور قیمتی آرا و مشوروں سے نوازیں گے۔ دعا ہے کہ اللہ تعالیٰ
تمام ملتِ اسلامیہ میں اتحاد و محبت قائم رکھے۔ آمین۔

احقر

عبدالکریم مشتاق

3/6/11/8 - ناظم آباد - کراچی ۱۸

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلوة والسلام
سيد الانبياء والمرسلين وآله الطيبين الطاهرين
اقبالحد

عام فہم بات ہے کہ ہر کلمہ گو مسلمان اللہ کے بتائے ہوئے ضوابطِ مستقیم
پر چلنے کا خواہش مند ضرور ہوتا ہے۔ یہی وجہ ہے کہ خواہ اس کا تعلق کسی
بھی فرقہ یا جماعت سے ہو اور کسی بھی مسلک پر کاربند ہو خود کو سیدھی راہ
پر ہی سمجھتا ہے اور دیگر تمام نظریات و مسالک اس کے نزدیک صحیح نہیں ہوتے۔
حالانکہ یہ امر محتاجِ بیان نہیں ہے کہ ضوابطِ مستقیم صرف ایک ہی راستہ ہے۔
عقائد و اعمال کی مختلف راہیں تمام کی تمام ضوابطِ مستقیم قرار نہیں پاسکتی ہیں۔
نینویہ بات بھی صحیح اور قابلِ قبول نہیں ہو سکتی کہ اہل اسلام میں مروجہ تمام کے
تمام فرقے گمراہ تصور کر لئے جائیں کیونکہ ایسا مفروضہ دینِ الہی کے لئے سخت مضر
ثابت ہوگا۔ لہذا یہ لازمی امر ہے کہ فرقہ ہائے اسلامیہ میں کوئی ایک گروہ
یقیناً ضابطِ مستقیم پر گامزن ہے۔ اور اس فرقہ کا وجود دورِ رسولِ مقبولؐ
اور اس کے بعد ہمیشہ قائم رہا ہو۔ کیونکہ اگر یہ تسلیم کر لیا جائے کہ حضور
اکرم صلی اللہ علیہ وآلہ وسلم کے بعد کوئی فرقہ گذشتہ چودہ صدیوں میں
راہِ حق پر تھا ہی نہیں اور بعد میں تحقیق و تفسیر بالرائے کے سہارے
پیدا ہوا تو تمام مسلمان جو ماضی کے ڈیڑھ پندرہ سال میں گزرے گمراہ قرار
پا جائیں گے۔ جو کہ امرِ محال ہے۔ چنانچہ خود پیغمبر کا ارشاد ہے کہ "میری شکل

نہ ہوا ہو۔ نیز علم و عمل میں کوئی بھی شخص بعد از رسول ان کا ہمسر نہ ہو بیشک و بلاشبہ وہی مذہب صراطِ مستقیم ہے۔ مختصر یہ کہ پیشوایانِ مذہب حقہ اور صاحبانِ صراطِ مستقیم میں مندرجہ ذیل شرائط کا موجود ہونا ضروری ہے اور ان کے مفقود ہونے پر وہ راہنمایا پیشوا خود مع اپنے پیروکاروں کے صراطِ مستقیم سے علیحدہ ہو جائیں گے۔

۱) ان میں صدیق، شہداء اور صالحین کے مراتب عالیہ پر فائز ہستیاں موجود ہوں۔

(۲) انہوں نے کبھی اطاعتِ خدا اور رسولِ خدا سے کنارہ کشی اختیار نہ کی ہو۔

آئیے پہلے ہم شرطِ اول کی مناسبت سے دیکھیں کہ صدیق کون ہے؟ اور پروردگارِ عالم کے مقدس رسول نے صدیقیت کی سند کس کو عطا فرمائی؟ ہر مسلمان کا فرض ہے کہ وہ اسی ہستی کو صدیق تسلیم کرے جسے رسول کریم صلی اللہ علیہ وآلہ وسلم نے یہ خطاب عطا فرمایا ہو۔ کیونکہ حکم رسول کے خلاف کسی دوسرے کو صدیق تسلیم کر لینے سے اطاعتِ رسول کی خلاف ورزی ہوگی۔ اور ایسا تسلیم کر لینے والا آیہ مذکورہ بالا کے مطابق انعام کا مستحق قرار نہیں پائے گا۔ اور ان ہستیوں کے ساتھ نہیں ہوگا جن پر اللہ کا انعام خاص ہوا۔ جیسا کہ ارشادِ شرط کے ساتھ ہے کہ جنہوں نے اللہ اور اس کے رسول کی اطاعت کی وہ ان ہستیوں کے ساتھ ہونگے۔ نیز کسی کو عہدہ صدیقیت، مقام شہادت و مرتبہ صالحیت عطا کرنا انسان کے اختیار میں نہیں اور نہ ہی خدا کسی کا پابند ہے کہ جسے لوگ صدیق کہنے لگ جائیں اسے خدا واقعی صدیق بنا دے۔

امت و فریقوں میں ہوگی۔ اس لئے کوئی نیا فرقہ صراطِ مستقیم پر قرار نہیں پایا جاسکتا۔ اور یہ بات تاریخ سے پوری طرح ثابت ہے کہ دو بڑے راستے

۱) سب سے پرانے ہیں یعنی اہل السنۃ و الجماعۃ اور اہل بیت رسول لہذا لازم ہوا کہ ان ہی دونوں راستوں میں سے کوئی ایک صراطِ مستقیم ہو۔ اب میدانِ تحقیق میں اترتے ہوئے ہر فرق اور متلاشی حق کو یہ دیکھنا ہے کہ صراطِ مستقیم کیا ہے؟ ان دونوں پرانے فرقوں میں سے کس کے عقائد اور راہِ عمل کو صراطِ مستقیم تسلیم کیا جائے؟ پروردگارِ عالم نے سورۃ فاتحہ میں تخصیص فرمادی ہے کہ صراطِ مستقیم ان ہستیوں کا راستہ ہے جنہیں بارگاہِ احمدیت سے خاص نعمتیں عطا ہوئیں جیسا کہ ارشادِ تدرت ہے "صراط الذین انعمت علیہم" اور خود ہی پروردگارِ عالم نے دوسرے مقام پر وضاحت فرمائی کہ "انعمت علیہم" کے مصداق کون ہیں؟ فرمایا "ومن یطع اللہ والرسول اولئک مع الذین انعم اللہ علیہم من النبیین والصدیقین والشہداء والصالحین" یعنی "اور جنہوں نے اطاعت کی اللہ کی اور رسول کی وہی لوگ ان کے ساتھ ہوں گے جنہیں اللہ نے اپنی خاص نعمتوں سے نوازا تمام نبیوں، صدیقوں، شہیدوں اور صالحین میں سے"۔

پس واضح ہو گیا کہ انبیاء، صدیقین، شہداء اور صالحین میں سے بھی مخصوص ہستیاں "انعمت علیہم" کی مصداق ہیں جن کی راہ صراطِ مستقیم کی طرف سورۃ الفاتحہ رغبت دلارہی ہے۔ اب دیکھ لیجئے کہ ان دونوں میں سے جس مذہب کے پیشوا بعد از رسول صدیق، شہید اور صالح ہوں اور جن سے کبھی کبھی اطاعتِ خدا اور رسول کے خلاف کوئی فعل سرزد

تصدیق رسالت محمدیہ

حضرت ابوذر غفاری رضی اللہ تعالیٰ عنہ سے روایت ہے کہ میں نے جناب رسول خدا صلی اللہ علیہ وآلہ وسلم سے سنا ہے کہ علیؑ کو فرما رہے تھے کہ تو وہ شخص ہے جو سب سے پہلے مجھ پر ایمان لایا ہے اور میری تصدیق کی ہے اور تو صدیق اکبر ہے۔
(روایت اہل سنتہ اخرجہ الحاکم وریاض النضرہ بحوالہ ارجح المطالب باب اول ص ۲۱)

اس روایت سے یہ واضح ہو گیا ہے بروئے حدیث پیغمبر جناب سرورِ دو عالم نے صدیق اکبر کے خطاب کی کسوٹی تصدیق رسالت کو قرار دیا ہے۔

صدیق تین ہی میں

حضرت ابن عباس اور ابولیلی سے روایت ہے کہ جناب رسول خدا صلی اللہ علیہ وآلہ وسلم نے فرمایا کہ صدیق تین ہیں۔ اول حبیب النجار مومن آل یسین جس نے کہا تھا اے قوم! مرسلین کی اتباع کرو۔ اور دوسرے آل فرعون میں سے مومن حزقیل جنہوں نے یہ کہا تھا کہ اے لوگو! تم ایسے شخص کو قتل کرتے ہو جو یہ کہتا ہے کہ میرا پالنے والا اللہ ہے۔ اور تیسرے علی ابن ابی طالب علیہ السلام اور وہ ان دونوں سے افضل ہیں۔
(روایت اہل سنتہ۔ اخرجہ بخاری و احمد بحوالہ ارجح المطالب

باب اول ص ۲۲)

حضرت امیر علیہ السلام سے روایت ہے کہ جناب رسول کریم نے مجھ سے ارشاد فرمایا کہ قیامت میں ہم چار شخصوں کے سوا پانچواں شخص سوار نہ ہوگا ایک انصاری صحابی نے اٹھ کر عرض کیا یا رسول اللہ میرے ماں باپ آپ پر فدا ہوں وہ چار شخص کون ہیں؟ حضور نے فرمایا کہ ایک تو میں ہوں کہ براق پر سوار ہوں گا۔ اور میرا بھائی صالح بنی ناقة اللہ پر سوار ہوگا جس کے پاؤں کاٹے گئے تھے اور میرا چچا حمزہؓ ناقہ رعبا پر سوار ہوگا اور میرا بھائی علیؑ جنت کی اونٹنیوں میں سے ایک اونٹنی پر سوار ہوگا اور اس کے ہاتھ میں لواء الحمد ہوگا۔ اور وہ لا الہ الا اللہ محمد رسول اللہ کا پکارتا ہوگا۔ تمام آدمی کہیں گے کہ یہ کوئی مقرب فرشتہ ہے یا نبی مرسل یا حامل عرش ہے عرش کے اندر سے ایک فرشتہ جواب دے گا کہ اے لوگو! یہ نہ کوئی مقرب فرشتہ ہے اور نہ ہی نبی مرسل یا حامل عرش ہے یہ صدیق اکبر علی ابن ابیطالب علیہ السلام ہے۔

(روایت اہل سنت اخرجہ ابو جعفر العقیلی بحوالہ ارجح المطالب باب ۱ ص ۲۳)
منقولہ بالا روایات اہل سنتہ والجماعۃ سے مکمل طور پر ثابت ہوا کہ لقب صدیق اکبر درحقیقت حضرت علیؑ کے لئے خاص ہے۔

صدق حضرت علیؑ

ہم نے گذشتہ سطور میں تصدیق رسالت اور سبقت ایمان کے لحاظ سے حضرت علیؑ علیہ السلام کے لئے صدیق اکبر کا لقب بزبان رسول خداؐ ثابت کیا اب سداقت کے اعتبار سے اس خطاب کے مصداق کا تعارف زبانِ وحی بیان سے ملاحظہ کیجئے۔

ابن عباس فرماتے ہیں کہ حضور نے ارشاد فرمایا کہ علیؑ سچوں کے سردار ہیں۔

(روایت اہل سنت، تذکرہ خواص الامة بسط ابن جوزی ارجح المطالب)

ب (۱۹) مقام شہید اور حضرت علیؑ

ام المؤمنین حضرت بی بی عائشہ سے روایت ہے کہ میں (عائشہ) نے جناب رسالت پناہ کو دیکھا کہ آپ علیؑ کو بئیل میں لئے ہوئے ہیں اور ان کو چوم رہے ہیں اور ارشاد فرماتے ہیں: "میرا باپ قربان نبویہ و حید الشہید ہے" (روایت اہل سنت، اخرج ابو یعلیٰ فی مسند ابن حجر سبکی فی موائع)

محررہ بحوالہ ارجح المطالب باب ۱ ص ۳۷

عاد بن عبد اللہ الاسیدی کہتے ہیں کہ میں نے جناب امیر کو منبر پر فرماتے ہوئے سنا ہے کہ قریش میں سے کوئی آدمی ایسا نہیں ہے جس کے حق میں ایک یا دو آیتیں نازل نہ ہوئی ہوں۔ ایک شخص نے پوچھا آپ کی شان میں کونسی آیت نازل ہوئی ہے۔ حضرت امیر غصے ہو کر فرماتے لگے اگر تو سب کے سامنے نہ پوچھتا تو میں تجھے ہرگز نہ بتاتا۔ افسوس ہے کہ تو نے سورہ ہود میں نہیں پڑھا "ان فن کان علیٰ بینۃ من ربہ ویتلوہ شاهد منہ" رسول اکرمؐ تو علیٰ بینہ من ربہ ہیں اور ویتلوہ شاهد منہ میں ہوں۔ (روایت اہل سنت، ابن مردویہ، فقیہ ابن المغازی، ابن حاتم و ابن عساکر و السیوطی فی الدر المنثور بحوالہ ارجح المطالب باب ۱ ص ۳۷)

مقام صالحیت اور حضرت علیؑ

حضرت اسماعیل عمیس روایت کرتے ہیں کہ میں نے آنحضرت سے

سنا ہے کہ خدائے پاک کے کلام میں صالح المؤمنین سے علیؑ مراد ہیں۔ (روایت اہل سنت، اخرج ابو نعیم و ابن ابی حاتم و المثنیٰ فی کنز العمال)

سیوطی فی الدر المنثور بحوالہ ارجح المطالب باب اول ص ۳۵

"ابن عباس سے روایت ہے کہ پروردگار تعالیٰ نے اس قول میں کہ ہو مولاہ جبریل و صالح المؤمنین۔۔۔ صالح المؤمنین سے علیؑ ابن ابی طالب مراد ہیں۔" (روایت اہل سنت، اخرج ابن عساکر و ابن مردویہ و السیوطی فی الدر المنثور بحوالہ ارجح المطالب باب اول ص ۳۵)

نیز اہل سنت کے مشہور علامہ اور صاحب تفسیر کبیر امام فخر الدین رازی نے اپنی کتاب اربعین میں تسلیم کیا ہے کہ صالح المؤمنین سے مراد حضرت علیؑ ابن ابی طالب علیہ السلام ہیں۔

اب ہم امام احمد کی وساطت سے حضرت عمر کی روایت بطور شاہد

ہیں۔ حضرت علیؑ کی شان علم و عمل

"حضرت عمر بن الخطاب سے روایت ہے کہ بتحقیق جناب رسول خدا صلی اللہ علیہ وآلہ وسلم جناب علیؑ سے فرماتے تھے کہ تم (علیؑ) سب مومنوں سے پہلے میرے ساتھ ایمان لانے والے ہو۔ (سب مومنوں میں حضرت ابو بکر بھی شامل ہوں گے) اور تم ان سب سے خدا کی آیتوں کا سب سے زیادہ تر علم رکھنے والے ہو (راوی حدیث بھی لفظ سب کے تحت ہیں) اور ان سب سے رعیت کے ساتھ زیادہ مہربانی کرنے والے ہو۔ اور ان سب سے اللہ کے نزدیک اعظم (بڑے) مرتبے والے ہو۔"

(روایت اہل سنت، اخرج احمد بحوالہ ارجح المطالب باب ۱ ص ۳۷)

قابلِ غور امر

روایات مندرجہ بالا کو دیکھنے کے بعد اس امر کا انکشاف ہوتا ہے کہ حضرت علیؑ نے "صدیق اکبر" ہونے کا دعویٰ فرماتے ہوئے حضرت ابوبکر کا ذکر اس انداز سے فرمایا ہے کہ صاحبانِ عقل سلیم خفیف سا غور کرنے کے بعد اس نتیجے پر پہنچ سکتے ہیں کہ جناب امیر المؤمنین علیہ السلام نے حضرت ابوبکر کے صدیق اکبر نہ ہونے کی وجہ یہ بیان فرمائی ہے کہ وہ (ابوبکر) ان کے بعد مسلمان بنے۔ یعنی حضرت علیؑ نے صدیق رسالت پہلے کی۔ پس واضح ہو گیا کہ مقام "صدیق اکبر" پر وہی ہستی فائز ہو سکتی ہے جو مسلم اول ہو۔ جناب علیؑ علیہ السلام کا اپنے متعلق "صدیق اکبر" ہونے کا دعویٰ بلاشبہ شبہ قابل قبول ہے اور جناب سرور کائنات صلی اللہ علیہ وآلہ وسلم کے ارشادات مقدسہ کے بعد کلمہ اسلام پڑھنے والوں کے لئے قطعاً گنجائش نہیں رہتی کہ وہ حضرت علیؑ کو "صدیق اکبر" ماننے کی بجائے کسی دوسرے کو اس خطاب کا مصداق تسلیم کریں۔ اسی لئے حکیم الامت علامہ اقبال جیسے مفکر و فلسفی مرد قلندر کو یہ اقرار کرنا پڑا کہ۔

مسلم اول شہ مرداں علیؑ
عشق را سرمایہ ایمان علیؑ

فاروق اعظم

کتب اہل سنت و الجماعہ میں درج شدہ روایات سے یہ بات مکمل طور پر ثابت ہوتی ہے کہ "صدیق اکبر" کی طرح خطاب "فاروق اعظم" بھی

دربار نبوی سے حضرت علیؑ علیہ السلام کو مرحمت ہوا۔ جیسا کہ حب الطبری نے ریاض النضرہ فی فضائل العشرہ میں اور علامہ ابن عبد البر نے استیعاب وغیرہ میں یہی بات نقل کی ہے۔ مگر تعجب ہے کہ ہمارے اہل سنت بھائی ان واضح ارشادات پیغمبر کو نظر انداز کرتے ہوئے حضرت علیؑ علیہ السلام کے مقابلے میں حضرت عمر بن الخطاب کو "فاروق اعظم" تسلیم کرتے ہیں حالانکہ خود حضرت عمر کو اکثر مسائل میں حضرت علیؑ علیہ السلام سے ہدایت کی احتیاج ہوئی اور جناب علیؑ کے ہادی ہونے کو خود اہل سنت کے فاروق اعظم نے بایں الفاظ تسلیم کیا کہ اگر علیؑ نہ ہوتے تو عمر ہلاکت میں پڑ جاتا اور کبھی یوں اقرار کیا کہ ہم میں سب سے بڑے فیصلہ کرنے والے (قاضی) علیؑ ابن ابی طالب علیہ السلام ہیں۔

اہلسنت بھائیوں سے دست لیستہ گزارش ہے کہ برادران اسلام! میرا مقصد تحریر تنقیص حضرت عمر نہیں بلکہ میں محض آپ کی توجہ اس طرف منعطف کرانا چاہتا ہوں کہ حق و باطل میں فرق وہی شخصیت نمایاں کر سکتی ہے جو مسائل کی حقیقت سے واقف اور قضایا کی تہہ تک رسائی حاصل کر سکتی ہو کیونکہ قضیہ کی تہہ کو نہ پہنچنا اس امر کی دلیل ہوتا ہے کہ حق و باطل میں امتیاز نہیں اور یہی بات قلتِ علم کا بھی ثبوت بنتی ہے۔ لہذا آپ سے محبت کے ساتھ اپیل کرتا ہوں کہ اطاعت رسول کی شرط کو پورا کرتے ہوئے حضرت علیؑ علیہ السلام کو ہی "فاروق اعظم" تسلیم کریں۔ کیونکہ خود حضرت عمر بھی ان سے علم و ہدایت حاصل کرنے پر مجبور ہوتے رہے۔ اس کے بعد اب چند عبارتوں کا مطالعہ فرمائیے جو تمام تر کتب سنیہ سے نقل کی جا رہی ہیں۔

"ابولسبکی سے روایت ہے کہ جناب رسالت مآب صلی اللہ علیہ وسلم

فرماتے تھے عنقریب میری امت میں فتنہ برپا ہوگا جب ایسا ہو تو تم ملازم علی اختیار کرو۔ بتحقیق وہ حق و باطل میں فرق کرنے والا (فاروق) ہے۔
(روایت اہل سنت)۔ اخرج الخوارزمی والدیلمی وابن عبد البر فی الاستیعاب
بحوالہ ارجح المطالب باب اول ص ۲۴

”حضرت ابوذر غفاری رضی اللہ تعالیٰ عنہ سے روایت ہے کہ میں نے رسالت مآب صلی اللہ علیہ وسلم سے سنا ہے کہ جناب امیر سے فرماتے تھے کہ تم صدیق اکبر اور فاروق اعظم ہو کہ تم حق و باطل میں فرق کرو گے۔“
(روایت اہل سنت)۔ الریاض النضرہ فی فضائل العشرہ لمحِب الطبری
بحوالہ ارجح المطالب باب اول ص ۲۵

سابقیت اسلام

یا وجودیکہ ہم شیعیان اہل بیت کا ایمان یہ ہے کہ جناب امیر المؤمنین علی علیہ السلام نور محمد سے ہونے کی وجہ سے قبل از ابتدائے تخلیق کائنات ایمان والے ہی تھے بلکہ ایمان مجسم تھے تاہم کتب اہل سنت و الجماعت سے بھی یہ ثابت کیا جاتا ہے کہ حضرت علی نے ہی سب سے پہلے اظہار ایمان فرمایا۔
(۱) شیخ کمال الدین محمد بن طلحہ شافعی کا شمار اہل سنت کے مشہور علماء میں ہوتا ہے۔ آپ اپنی کتاب ”مطالب السؤل“ کے صفحہ ۳۸ پر حضرت حمید کمرار کے متعلق لکھتے ہیں کہ
”تحقیق وہ (علی) مردوں میں سے سب سے پہلے رسول خدا پر ایمان لائے۔“

(ب) اسی طرح اہل سنت علامہ ابن عبد البر اندلسی اپنی مشہور کتاب

”استیعاب فی معرفۃ الاصحاب“ میں تحریر کرتے ہیں کہ:- ”شہاب قتادہ اور ابن اسحاق کا قول ہے کہ مردوں میں سب سے پہلے حضرت علیؑ مسلمان ہوئے۔“
(ج) علامہ طبری اپنی تاریخ کبیر جلد ۲ ص ۲۱۵ مطبوعہ مصر میں مشہور صحابی جن کا شمار اہل سنت عشرہ مبشرہ میں کرتے ہیں حضرت سعد بن وقاص کا قول اس طرح مرقوم ہے:- ”محمد بن سعد بن وقاص نے بیان کیا کہ میں نے اپنے باپ سے پوچھا کہ کیا حضرت (ابوبکر) آپ لوگوں میں سے سب سے پہلے مسلمان ہوئے تو سعد بن وقاص (صحابی رسول) نے جواب دیا نہیں“
بلکہ حضرت ابوبکر سے پہلے پچاس سے زیادہ مسلمان ہو چکے تھے۔ ہاں مگر ابوبکر کا اسلام ہم سے افضل تھا۔“

نوٹ:- یہ حضرت سعد بن وقاص کا اپنا عقیدہ ہے۔ واضح ہو کہ یہی سعد معتقد ابوبکر ہیں جن کا لڑکا عمر بن سعد لعین مکر کہ ربلا میں لشکر نیرید پلید کا کمانڈر تھا۔

المختصر صدر جہا لا عبارات کتب اہلسنت ثابت کرتی ہیں کہ حضرت ابوبکر سابقیت اسلام کے لحاظ سے بھی ”صدیق اکبر“ قرار نہیں پاسکتے۔
کہا جاسکتا ہے کہ یہ روایات کتب اہل سنت میں موجود ہونے کے باوجود بھی ناقابل قبول ہیں کیونکہ احتمال و ضعیف کا عذر موجود ہے لہذا بہتر ہوگا کہ ”صدیق“ کا مرتبہ قرآن مجید سے بھی دیکھ لیا جائے۔

صدیق اور قرآن

قرآن مجید کی سورۃ الناز میں ارشاد خداوندی ہے کہ ”جو لوگ اللہ اور رسولؐ کی اطاعت کرتے ہیں پس وہ لوگ ان لوگوں کی مانند

ہوں گے جن پر کہ اللہ تعالیٰ نے انعام کیا ہے اور وہ نبی صدیق، شہید
اور صالح میں ہیں اور ان کی رفاقت اچھی ہے۔

اس آیه مبارکہ کی شان نزول یہ ہے کہ ابن عباسؓ اس آیت کی تفسیر
میں بیان کرتے ہیں جناب امیر علیہ السلام نے آنحضرت صلی اللہ علیہ وآلہ وسلم
سے عرض کیا کہ یا رسول اللہؐ کیا ہم جنت میں آپؐ کی زیارت سے مشرف ہونگے
جس طرح کہ دنیا میں ہوتے ہیں۔ حضورؐ نے فرمایا ہر ایک نبی کا ایک رفیق
ہوتا ہے جو اس کی امت میں سب سے پہلے اُس پر ایمان لاتا ہے پس آیت
شریف نازل ہوئی کہ وہ لوگ ان لوگوں کے ساتھ ہیں جن پر کہ خدا تعالیٰ نے
انعام کیا ہے۔ پس رسول اللہؐ نے حضرت امیر کو فرمایا اللہ سبحانہ تعالیٰ
نے یا علیؑ تیرے سوال کا جواب نازل کیا ہے اور مجھے میرا رفیق بنایا ہے
کیونکہ تو سب سے پہلے ایمان لایا اور تو صدیق اکبر ہے۔

(تفسیر ابن الجمام، راجع المطالب ب ص ۱۸)

اسی طرح سورہ زمر میں اللہ تعالیٰ نے فرمایا، "اور وہ شخص کہ
آیا ساتھ سچ کے اور جس نے کہ تصدیق کی اس کی وہی لوگ رستگار ہیں۔"
مجاہد اس آیت شریف کی تفسیر میں بیان کرتے ہیں کہ وہ شخص
کہ آیا ساتھ سچ کے وہ جناب رسول خداؐ ہیں اور جس نے کہ تصدیق کی
اس کی وہ علیؑ علیہ السلام ہیں۔

یہی تفسیر اس آیه مبارکہ کی ابن عساکر نے لکھی ہے اور حافظ ابو نعیم
نے الحلیہ میں اور الفقیہ ابن مغازی نے مناقب میں رقم کی ہے جسے مولوی
عبید اللہ بسمل نے راجع المطالب کے دوسرے باب میں صفحہ ۴۰ پر تسلیم کیا ہے۔
حافظ جلال الدین سیوطی نے درمنثور میں اس کا ذکر کیا ہے اور ابن مردودہ
نے اسے بروایت حضرت ابو ہریرہ بیان کیا ہے۔

سورہ التوبہ میں فرمان خداوندی ہے کہ :- "اے ایمان والو!
اللہ کا تقویٰ اختیار کرو اور صادقوں کے ساتھ ہو جاؤ۔"

ملاحظہ ہو تفسیر درمنثور علامہ سیوطی، تفسیر ثعلبی اور الحلیہ حافظ
ابو نعیم میں حضرت ابن عباسؓ سے اس آیت کی تفسیر میں مروی ہے کہ صادقوں
سے مراد بالخصوص علیؑ ہیں کیونکہ وہ سچوں کے سردار ہیں۔
قرآن مجید کی سورہ الحدید میں اللہ تعالیٰ نے فرمایا ہے کہ وہ لوگ جو
ایمان لائے اللہ پر اور رسولؐ پر وہ صدیق اور شہید ہیں۔ اور ان کے
رب کی طرف سے ان کے لئے اجر ہے اور ان کے لئے نور ہے۔

اہلسنت کے ائمہ اربعہ میں سے امام احمد بن حنبل نے اپنی مسند میں
ثعلبی نے اپنی تفسیر میں فقیہ ابن مغازی نے مناقب میں اس آیت کریمہ کی
شان نزول بروایت حضرت عبداللہ بن عباس رضی اللہ عنہما اس طرح مرقوم
ہے کہ یہ آیت حضرت علیؑ علیہ السلام کی شان میں نازل ہوئی۔

قرآن مجید کی آیت مباہلہ کی تفسیر میں بلا اختلاف تمام اکابر فرمایا
اہل سنت تسلیم کرتے ہیں کہ جناب رسول خداؐ میدان مباہلہ میں صرف چار مقدس
نفوس یعنی حضرت امام حسن علیہ السلام، حضرت امام حسین علیہ السلام حضرت
فاطمہ سلام اللہ علیہا اور حضرت علیؑ علیہ السلام کو لے کر تشریف لائے۔

اپنے اطمینان کے لئے آپ قرآن مجید مطبوعہ تاج کمپنی میں آیت مباہلہ کی
تفسیر "موضح القرآن" بر حاشیہ از شاہ عبدالقادر محدث دہلوی ملاحظہ
کر لیں۔ یا قرآن مجید مترجم مولوی اشرف علی تھانوی مطبوعہ ملک سراج الدین
ایڈسٹریل لاہور میں تفسیری حاشیہ مذکورہ دیکھ لیں۔ علاوہ ازیں تفسیر
درمنثور علامہ جلال الدین سیوطی، تفسیر کبیر علامہ مخدوم رازی اور

دیگر معتبر کتب تفسیر قرآن میں بھی رسول خدا کے ساتھ انہی چار پاک اور مقدس ہستیوں کا ذکر ہے۔

برادران اہلسنت! ذرا غور فرمائیے کہ آیت مباہلہ میں "انفسنا" بعینہ جمع ہے۔ اس لئے گنجائش تھی کہ رسول صادق آپ کے خلفاء کو بھی ساتھ لے جاتے۔ مگر نہ لے گئے۔ حضرات ابو بکر، عمر و عثمان کو شرفِ شرکت مباہلہ کیوں حاصل نہ ہو سکا؟ کیا کوئی ہے جو اس کا انکشاف کر دے؟ علاوہ ازیں "ناسانا" بھی جمع کا صیغہ ہے اس کے لحاظ سے بھی گنجائش تھی کہ آنحضرتؐ ازواج میں سے کسی کو ساتھ لے لیتے جبکہ بقول اہل سنت و الجماعتہ بی بی عائشہ "صدیقہ" بھی تھیں۔ پھر آخر کیا وجہ تھی کہ حضورؐ بی بی عائشہ کو بھی چھوڑ گئے۔ کیا اہل سنت بھائیوں کے "صدیق" اور "صدیقہ" اس معیارِ صداقت پر پورے اترتے تھے۔ جو کہ مباہلہ کے لئے ضروری تھا۔؟ اگر حضرت ابو بکر اور بی بی عائشہ یا حضرت عمر اس معیار پر پورے اترتے تھے تو حضرت رسول خدا نے ان کو مباہلے میں شامل کیوں نہ کیا؟ ان استفسارات پر غور کیجئے اور جواب حاصل کرنے کی کوشش فرمائیے۔

مباہلہ میں حضرت ابو بکر کی عدم شرکت مجبور کرتی ہے کہ سوچا جائے کہ اگر وہ واقعی صدیق تھے تو پھر کیفیت برعکس کیوں ہوئی؟ حضرت عمر حقیق و باطل میں فرق کرنے کے لئے باطل کے خلاف مباہلہ میں کیوں شامل نہ ہو سکے اور بی بی عائشہ اس شرفِ شرکت سے کیسے محروم ہو گئیں۔ اور اس محرومی کے باوجود وہ لفظ "صدیقہ" کی مصداق کیونکر قرار پائیں۔

معاف کیجئے۔ ناراض نہ ہوں ہم تو محض سمجھنا چاہتے ہیں اگر آپ ان سوالات کے بارے میں کچھ اظہارِ خیال فرمانے کی صلاحیت رکھتے ہیں تو ازراہ مہربانی تحریری طور پر بندہ کم فہم کو سمجھا دیجئے۔ کیونکہ مجھے جو اس بات کی سمجھ آئی ہے وہ یہ ہے کہ آیت مباہلہ کے آخری الفاظ یہ ہیں کہ "ثم نبتهل فنحعل لعنة الله على الكاذبين" قرآن کریم کی اس عبارت کی روش سے محض مجھو لوں پر عذاب نازل ہونے کا خوف تھا۔ لیکن از روئے عقیدہ اہلسنت حضرت ابو بکر و عمر اور بی بی عائشہ و بی بی حفصہ کے لئے تو خوف نہیں ہو سکتا تھا۔ کیونکہ بقول اہل سنت حضرت ابو بکر "صدیق" تھے، بی بی عائشہ "صدیقہ" تھیں۔ حضرت عمر حقیق و باطل میں فرق کرنے والے "فاروق اعظم" تھے اور رہ گئیں بی بی حفصہ سو وہ بھی تو "فاروق اعظم" اہل سنت کی صاحبزادی تھیں۔ پھر ہمیں اس کے علاوہ کوئی اور وجہ سمجھا دیجئے کہ جناب رسول خدا صلی اللہ علیہ وآلہ وسلم نے انہیں مباہلے کے وقت اپنے ہمراہ کیوں نہ لے لیا۔ شاید ہمارے علم میں بھی اضافہ ہو جائے۔

یہ سوچنا کہ اہل سنت کے رفیقِ غار کو رفیقِ مباہلہ ہونے کا شرف کیوں حاصل نہ ہو سکا۔ علمائے اہل سنت کے ذمہ ہے چنانچہ ہم دوسری طرف آتے ہیں کہ واقعہ مباہلہ ثابت کرتا ہے کہ "صدیق اکبر" اور "فاروق اعظم" حضرت علی علیہ السلام ہیں۔ جو میدانِ مباہلہ میں معیارِ صداقت پر پورے اترتے ہوئے باطل عیسائیت کے مقابلہ میں اللہ اور اس کے رسولؐ کی مرضی سے صالحیت کا تاج زیب سر کئے ہوئے شہیدِ رسالت (گواہ) بن کر حقیق و باطل کا فرق نمایاں کرنے کے لئے

تشریف لائے اور جناب سیدہ فاطمہ زہرا صدیقہ الکبریٰ میں جو رسالت کی گواہ بن کر مباہلہ میں تشریف لائیں۔ اور وہ کیوں نہ صدیقہ ہوں جبکہ مصدق الرسول حضرت محمد رسول اللہ صلی اللہ علیہ وآلہ وسلم کا گھڑا میں جیسا کہ حضور کی حدیث صحیح بخاری میں موجود ہے "فاطمہ بضعتہ منی" فاطمہ میرا گھڑا ہے۔ اور اس کے بعد یہ فضیلت بھی محذورہ کونین کو حاصل ہے کہ وہ علیؑ جیسے صدیق اکبر اور فاروق اعظم کی زوجہ ہیں۔ اور یہی نہیں بلکہ جناب سیدہ حسیبہ جیسے فاروق شہید کی والدہ ہیں جنہوں نے میدان کربلا میں اپنے اصحاب با دفا اور اقربا و اولاد کی قربانی دینے کے بعد زیرِ خنجر سجدہ ادا کر کے حق و باطل میں ایسا فرق ہمیشہ ہمیشہ کے لئے قائم فرما دیا کہ باوجود دشمنان اہلبیت ناصبیوں کی تقریروں اور تحریروں کے آج تک بزرگ جمہوری حکومت "خلافت" ثابت نہ ہو سکی۔

علیؑ ہذا القیاس منذ کہ بالار وایات و جہارات از کتب اہل سنت سے یہ امور وزیر و روشن کی طرح واضح ہو گئے ہیں کہ حضرت علیؑ علم و عمل اور مرتبے میں بعد از رسول سب سے اعلیٰ مقام پر قائم ہیں۔ اور ان میں وہ تمام شرائط موجود ہیں جو "صدیق اکبر" اور "فاروق اعظم" کیلئے لازمی ہیں۔ لہذا اہل سنت و الجماعہ کی کتب ہی سے ثابت ہو گیا کہ جناب سرور کائنات نے خطبات "صدیق اکبر" اور "فاروق اعظم" حضرت علیؑ علیہ السلام کو ہی عطا فرمائے تھے۔

خصوصی معروضات

علاوہ دیگر وجوہ کثیرہ کے حسب ذیل وجوہات ہمیں تسلیم کرنے

سے باز رکھتی ہیں کہ حضرت ابو بکر صدیق اکبر اور حضرت عمر فاروق اعظم تھے وجہ اول :- واضح ہو کہ حضرت ابو بکر نے خود عوام سے یہ بات کہی کہ "اگر میں اٹھا چلوں تو مجھے سیدھا کر دینا کیونکہ شیطان مجھ پر مسلط ہے" ان کا یہ قول اکثر مستند کتب اہل سنت میں لکھا ہے مثلاً تاریخ خلفاء علامہ اہل سنت جلال الدین سیوطی اور الامامت والسیاست ابن قتیبہ دینوری وغیرہ۔

صاحبان عقل خود فیصلہ فرما سکتے ہیں کہ ایسی شخصیت کو کیسے پیشوا تسلیم کیا جاسکتا ہے جو ہدایت میں خود عوام کا محتاج ہو اور تسلط شیطان کا اعتراض خود کرے۔ "صدیق اکبر" کے مرتبہ اعلیٰ پر تو وہی ہستی فائز ہو سکتی ہے جو ہدایت میں عوام کی منت کش نہ ہو اور اس کے ایمان میں اتنی پختگی ہو کہ شیطان اس کے قریب بھی نہ پھٹکے وہ سراپا حق و صدا ہو۔ یہاں تک کہ حبیبِ خدا یہ فرمادیں کہ علیؑ حق کے ساتھ ہے اور حق علیؑ کے ساتھ ہے۔ یا اللہ بھیر دے حق کو اس بجانب جس طرف علیؑ پھیرے۔ (روایت اہل سنت۔ مروی ام المسلمین حضرت بی بی عائشہ راجح المطالب ص ۵۹۸)

پس جو بھی فریق علیؑ کا مخالف ہوا از روئے حدیث رسولؐ اس نے حق کی مخالفت کی۔ جس نے حق کی مخالفت کی وہ سچا نہ رہا۔ مگر اہل سنت کی کتب حدیث و تاریخ اسلام اس بات پر روشنی ڈالتی ہیں کہ فدک وغیرہ کے معاملوں میں حضرت ابو بکر و عمر نے جناب امیر علیؑ السلام کی مخالفت کی۔ اسی طرح جنگ جمل میں بی بی عائشہ خدا اور رسولؐ کے حکم کے خلاف میدان جنگ میں تشریف لائیں۔ اب آپ خود ہی انصاف

انہیں اپنی اس کمی کا اعتراف ان الفاظ میں کرنا پڑا۔ "خدا کی طرف پناہ لے جاتا ہوں کہ میں زندہ رہوں ایسی قوم میں جس میں اے ابوالحسن (علیؑ) آپ نہ ہوں۔"

حضرت عمر کا یہ قول مولوی عبید اللہ بسمل امرتسری نے اپنی کتاب ارجح المطالب باب ۳ ص ۱۲۳ میں سات معتبر کتب اہل سنت سے نقل کیا ہے۔ نیز صلح حدیبیہ میں حضرت عمر کی رائے حضورؐ کے حکم کے خلاف تھی اور حضورؐ کے خلاف حضرت عمر کی رائے کو ہرگز سچا تسلیم نہیں کیا جاسکتا۔

وجہ سوم :- چونکہ صراطِ مستقیم "مغضوب علیہم" کا راستہ نہیں اور صدیق کا راستہ یقیناً صراطِ مستقیم ہے۔ لیکن ارتقاعِ فہم و اجماع تقیضین محال ہے۔ لہذا "صدیق اکبر" "مغضوب علیہم" سے نہیں ہو سکتا مگر مجبوری یہ ہے کہ حضرت ابوبکرؓ برجناب صدیق اکبر کی فاطمہ زہرا سلام اللہ علیہا غضبناک ہو گئیں جیسا کہ صحیح بخاری میں ہے "فغضبت فاطمہ علی ابی بکر" کے الفاظ موجود ہیں اور شدید ناراضگی سیدہ "صحیح مسلم" سے بھی ثابت ہے۔ ان دونوں کتابوں میں جو بات موجود ہو وہ محدثین کے نزدیک "متفق علیہ" کہلاتی ہے لہذا غضب سیدہ پر حضرت ابوبکر متفق علیہ (صغرا) اور ارشاد پیغمبر خدا بردایت مسور بن محرزہ صحیح بخاری میں یوں موجود ہے کہ فاطمہ میرا ٹکڑا ہے جس نے اس کو غضبناک کیا اس نے مجھے غضبناک کر لیا" (کبیرا)۔

لہذا منطقی نتیجہ یہ ہوا کہ برنائے "صحیح بخاری" و "صحیح مسلم"

کر لیجئے کہ حضرت ابوبکرؓ کو "صدیق اکبر" کیونکر تسلیم کیا جائے۔ اور حضرت ثانی عائشہ کو صدیقہ کبریٰ کی طرح مانا جائے۔ نیز حضرت عمرؓ "فاروق اعظم" کیونکر سمجھے جائیں۔ ؟

وجہ دوم :- "صدیق اکبر" وہی قرار دیا جاسکتا ہے جس نے زندگی میں کبھی بھی صداقت کا دامن نہ چھوڑا ہو۔ اس کا ہر فعل صداقت کا نمونہ اور ہر قول سچا ہو۔ چنانچہ "صدیق اکبر" کا ہمیشہ اسلام پر ہونا لازمی ہے۔ کیونکہ کسی بُت کی معبودیت کی شہادت سب سے بڑا جھوٹ ہے۔ اس لئے جو شخص بھی بُت پرست اور جھوٹ کا پرستار رہا ہو ہرگز "صدیق اکبر" کے لقب کا مستحق نہیں ہو سکتا۔ لہذا ہم اس وجہ سے بھی حضرت ابوبکرؓ کو صدیق اکبر تسلیم کرنے سے معذور ہیں، کیونکہ وہ چالیس برس کی عمر میں مسلمان بنے اور قبل از اسلام ان کا نام "عبد اللعینہ" تھا۔ یعنی کعبے کا بندہ جو ان کے عقیدہ معبودیت کعبہ کی عمارت کر رہا ہے۔ اگر ان کا یہ نام صحیح اور ناقابل اعتراض ہوتا تو بعد از اسلام ان کا نام "عبد اللہ" نہ رکھا جاتا۔ اگر یہ کہا جائے کہ انہوں نے اپنا نام خود نہیں رکھا تھا بلکہ ان کے والدین نے رکھا تھا تو ہم جو ابا عرض کرتے ہیں کہ اگر یہ نام ان کی مرضی اور عقیدہ کے خلاف تھا تو بعد بلوغت ہی اسے انہوں نے بدل کیوں نہ لیا ؟

اسی طرح "فاروق اعظم" بھی وہی قرار دیا جاسکتا ہے جو حق و باطل میں امتیاز کر سکے۔ لیکن اسلام لانے سے قبل حضرت عمرؓ کی زندگی باطل کی پرستش میں گزری۔ نیز اسلام لانے کے بعد بھی اکثر واقعات ملتے ہیں کہ حضرت عمرؓ حق و باطل میں فرق نہ کر سکے اور

و علی شرط الشیخین حضرت ابو بکر کو مغضوب رسول تسلیم کرنا پڑتا ہے۔
اس امر میں کوئی مسلمان شک نہیں کرتا کہ غضب رسول غضب خدا ہے
علاوہ ازیں یہ بھی حدیث رسول ہے :-

”اے فاطمہؑ خدا راضی ہوتا ہے تیرے راضی ہونے کے ساتھ اول
عقبناک ہوتا ہے تیرے عقبناک ہونے کے ساتھ۔“ (الحلیہ حافظ
ابو نعیم اور طبرانی شریف وغیرہ)

لہذا کتب اہل سنت والجماعہ کی رو سے یہ تسلیم کرنا پڑتا ہے کہ
حضرت ابو بکرؓ ”مغضوب“ قرار پائے ہیں۔ چنانچہ ان کو ”صدیق اکبر“
ماننے سے ہمیں بخاری اور مسلم جیسی صحیحین اور دیگر معتبر کتب اہل
سنت روکتی ہیں۔ جناب سیدۃ النساء کا غضب جو کہ غضب رسولؐ اور
غضب الہی ہے ان کی وفات تک باقی رہا۔ جس کا ثبوت یہ ہے کہ
اہل سنت کے فخر المحدثین شیخ عبدالحق محدث دہلوی اپنی کتاب
”اشعۃ اللمعات“ میں تحریر فرماتے ہیں کہ جناب سیدہؑ نے وصیت
فرمادی کہ ابو بکر و عمر میری جہیز و تکفین میں شامل نہ کئے جائیں۔ اب
”صحیح بخاری“ و ”صحیح مسلم“ کا ترجمہ کرنے والے اپنی طرف سے حاشیہ
میں لکھتے ہیں کہ حضرت فاطمہؑ بعد میں راضی ہو گئی تھیں یہاں تک کہ راضی
ہونے کے متعلق ایک لفظ بھی صحیح بخاری اور صحیح مسلم کے متن میں
موجود نہیں۔ اور نہ ہی راضی ہونے کا کوئی ذکر ان دونوں اماموں
(امام بخاری و امام مسلم) نے اپنی صحیحین میں کیا ہے۔ البتہ غضب و
ناراضگی کا ذکر واضح طور پر موجود ہے۔ اگر یہی اصرار باقی رہے
کہ عقبناک ہونے کے بعد راضی ہو گئی تھیں تو بھی کم از کم یہ تو ثابت

رہے گا کہ حضرت ابو بکر بعد از اسلام کچھ دیر تو مغضوب علیہ رہے۔ پھر بھی
وہ نہ رکنے سن دیا فتہ ”صدیق اکبر“ قرار نہیں پاسکتے۔ کیونکہ جب
حبیب خدا محمد مصطفیٰ صلی اللہ علیہ وآلہ وسلم کی طاہر و مطہر زبان وحی
بیان سے ”صدیق اکبر“ کا خطاب پانے والا کبھی مغضوب علیہ ہو جائے ناممکن
ہے۔ لہذا صحیح بخاری اور صحیح مسلم پر اس معاملہ میں اعتماد کر لینے کے بعد
ہمارے یہ گنجائش باقی نہیں رہتی ہے کہ ہم قرآن و حدیث کے خلاف حضرت
ابو بکر کو ”صدیق اکبر“ اور حضرت عمر کو ”فاروق اعظم“ مان لیں۔

وجہ چہارم :- چونکہ حضور سرور کائنات صلی اللہ علیہ وآلہ وسلم نے
اپنی امت کو یہ ہدایت فرمائی کہ قرآن اور عترت اہل بیت رسول سے
تمسک رکھو تو میرے بعد گمراہی سے بچے رہو گے۔ اس واسطے ہر امتی
پر لازم ہو جاتا ہے کہ وہ حضرت علیؑ اور جناب فاطمہؑ زہراؑ کی ہر معاملہ
میں موافقت کرے۔ کیونکہ ان کی مخالفت نقیض تمسک ہے چنانچہ
ہمارے لئے ضروری ہے کہ ”معاملہ ندک“ میں تمسک بالقرآن و اہلبیت
کے لئے جناب فاطمہؑ کی موافقت کریں۔ اس مقام پر حضرت ابو بکر
کی ناموافقت خود بخود لازم ہو جائے گی۔ جب تک یہ مخالفت نہ
ہوگی موافقت قول سیدہؑ نہ ہوگی۔ پھر حکم تمسک کی تعمیل کیسے ہوگی!
لہذا اطاعت رسولؐ کی شرط تبھی پوری ہوگی جب ہم حضرت ابو بکر
کے خلاف جناب سیدہؑ کی موافقت کر کے تمسک اہل بیت باقی رکھتے
ہوئے بھی ہم جس کا ساتھ دے سکیں اور ایسی شخصیت صرف امیر المؤمنین
صلی ابن ابیطالب ہیں۔ کیونکہ وہ معاملہ فدک میں جناب سیدہؑ کے
دعوے کی موافقت میں شہادت دینے والے تھے۔ اور یہ امر

اظہار میں اشمس ہے کہ کم از کم فدک کے معاملے میں حضرت ابو بکر و عمر نے حضرت علی و فاطمہ کی مخالفت کر کے تمسک اہل بیت کے معاملہ میں حکم رسول کی خلاف ورزی کی اور پیغمبر کے حکم کے خلاف عمل کرنے والا خود ہی مطیع رسول قرار نہیں پاسکتا چہ جائیکہ اطاعت رسول کرنے والوں کا پیشوا اور صدیق اکبر یا فاروق اعظم سمجھا جائے۔
 وجہ پنجم :- "صدیق اکبر" یا "فاروق اعظم" کے لئے لازمی ہے کہ ان سے کبھی خلاف ورزی حکم خدا سرزد نہ ہو۔ اللہ تعالیٰ کے کسی حکم کی خلاف ورزی کرتے والا جب خود ہی اطاعت خدا کی شرط کو پوری نہیں کرتا تو آیت محولہ کے مطابق "صدیق" یا "فاروق" کیسے ہو سکتا ہے۔ جبکہ اول شرط قرآنی اطاعت خدا ہے۔ لیکن ہمیں افسوس ہے کہ اہل سنت کی معتبر کتابوں سے ثابت ہوتا ہے کہ حضرت ابو بکر و حضرت عمر نے جہاد کے معاملہ میں حکم خدا کی تعمیل نہیں کی اور پروردگار کا وہ حکم قرآن مجید میں سورہ النفال میں ہے کہ :-

"اے ایمان والو! واجب کافروں سے تمہاری مٹ بھڑ ہو تو انہیں پیٹھ نہ دکھاؤ اور باستثناء اس شخص کے جو قتال کے لئے ہتھیار کرے یا اپنے گروہ سے ملنا چاہے۔ جو شخص ان کو پیٹھ دکھائے گا وہ خدا کا غضب لے کر پلٹے گا اور اس کا ٹھکانہ جہنم ہو گا وہ بُرا ٹھکانہ ہے۔"

سورہ النفال کی اس عبارت سے ثابت ہوتا ہے کہ جہاد سے بھاگنے والا شخص مغمضوب علیہ بھی ہے اور جہنمی بھی۔ ایسا شخص مراط مستقیم پر نہیں ہو سکتا اور نہ ہی اُسے پیشوا تسلیم کیا جاسکتا ہے۔

یہ تو ہے قرآن کا فیصلہ اور قانون خداوندی اب حضرات اہلسنت کی مایانہ کتب سے حسب ذیل اقتباسات نقل کئے جاتے ہیں۔ تاکہ آپ خود فیصلہ فرما سکیں کہ "صدیق اکبر" اور "فاروق اعظم" کون ہے۔

غزوہ اُحُد کا ذکر کرتے ہوئے علامہ اہل سنت حسین بن محمد دیار بکری اپنی کتاب "تاریخ اٹھنیس" میں حضرت ابو بکر کا یہ قول نقل کرتے ہیں کہ جب اُحُد کے دن رسول کے پاس سے لوگ منتشر ہو گئے تو سب سے پہلے میں نبی کے پاس واپس آیا تھا۔ (واپس آنا سبھی ممکن ہے جب فرار کیا ہو)

تاریخ حبیب السیر میں مسلمانوں کے فرار کا ذکر کرنے کے بعد صاحب تاریخ مذکور رقم فرماتے ہیں :-
 "پرسید کہ ابو بکر و عمر کجا بودند، گفت آن نیندر در گوشه رفته بودند"

یعنی جب یہ پوچھا گیا کہ ابو بکر و عمر کہاں تھے؟ تو راوی نے کہا وہ بھی کسی کونے میں چلے گئے تھے۔

جنگ حنین جو کہ بیعت رضوان کے بعد ہوئی ہے میں جو حال جناب ابو بکر کا تھا وہ تفسیر قادری کے مطالعہ کے بعد واضح ہو جاتا ہے۔ تفسیر مذکور میں صاف لکھا ہے کہ حنین کی جنگ میں تمام اصحاب حضور کو میدان میں چھوڑ کر بھاگ گئے۔ یجز حضرات علی، عباس، عبد اللہ بن مسعود اور ابوسفیان بن حارث کے۔ غور کیجئے فرار نہ کر نیوالوں میں حضرات ابو بکر و عمر کا نام نہیں ملتا ہے۔ اس کے علاوہ صحیح بخاری "کتاب المغازی" میں ابو قتادہ صحابی کی ایک روایت ہے کہ جنگ حنین

میں جب لوگ رسولؐ کو چھوڑ کر بھاگے تو میں بھی بھاگا۔ کیا دیکھتا ہوں کہ حضرت عمرؓ بھی ان ہی میں موجود ہیں۔ میں نے ان سے پوچھا کہ لوگوں کو کیا ہوا؟ تو حضرت عمرؓ نے کہا اللہ کی مرضی۔

محترم احباب! اہل سنت کی کتب ہی سے معلوم ہو گیا کہ حضرت ابو بکر اور حضرت عمرؓ پر درکار عالم اور سرکارِ دو عالم کے احکام کی خلاف ورزی کے مرتکب ہوئے۔ حالانکہ صدیق اکبرؓ کا خطاب پانے کے بعد ثابت قدمی کے ساتھ جہاد کر کے عملی تصدیق کرنا ضروری تھی۔ لیکن حضرت ابو بکر ایسی عملی تصدیق کرنے سے قاصر رہے۔ نیز یہ کہ جو شخص اللہ تعالیٰ کے خلاف جہاد سے ہٹ کر خود حق سے علیحدہ ہو گیا ہو اس سے کیا امید کی جاسکتی ہے کہ حق و باطل میں فرق کرنے والا "فاروق" ہو۔

خطاب سیف اللہ

جس طرح القاب "صدیق اکبر" اور "فاروق اعظم" یا رگام نبوت سے برضائے خداوندی حضرت علیؓ علیہ السلام کو عطا ہوتے ہیں۔ اسی طرح خطاب "سیف اللہ" بھی حضورؐ نے حضرت علیؓ علیہ السلام کو عنایت فرمایا۔ جیسا کہ کتب اہل سنت سے ثابت ہوتا ہے۔

"حضرت ابن عباس رضی اللہ عنہ سے مروی ہے کہ آنحضرت صلی اللہ علیہ وآلہ وسلم نے ارشاد کیا کہ یہ علی بن ابیطالب (سین اللہ المسلول) خدا کی برہنہ شمشیر ہے خدا کے دشمنوں پر یہ

(روایت اہل سنت :- اخرج ابو سعید فی شرف النبوة - راجح المطالب باب اول ص ۴۳)

"حضرت جابرؓ سے روایت ہے کہ میں آنحضرت صلی اللہ علیہ وسلم کی رکاب سعادت میں مدینہ کی ایک دیوار کے نیچے گزر رہا تھا اور حضرت نے علیؓ کا ہاتھ پکڑا ہوا تھا ناگاہ ایک نخل کے پاس سے ہو کر گزرے وہ نخل چلا کر کہنے لگا یہ محمدؐ ہیں نبیوں کے سردار اور یہ علیؓ ہیں ولیوں کے سردار یا کہ اماموں کے باپ۔ پھر ہم وہاں سے آگے بڑھے ایک اور نخل چلا کر کہنے لگا یہ محمدؐ ہیں خدا کے رسول اور یہ علیؓ ہیں خدا کی شمشیر (سیف اللہ) پس حضرت جناب امیرؓ کی طرف ملتفت ہو کر فرمانے لگے ان کا نام "صیحافی" رکھو اس لئے اس قسم کی تجوروں کا نام صیحافی رکھا گیا۔"

(روایت اہل سنت :- اخرج ابو سعید فی خلاصۃ الوفا یاخبار دارالمصطفیٰ بجوالہ راجح المطالب باب اول ص ۴۳)

پس منقولہ بالا روایات سے یہ امر پابہ ثبوت کو پہنچا کہ رسولؐ کریم صلی اللہ علیہ وآلہ وسلم کے فرمودہ اور خداوند عظیم کے پسندیدہ صدیق اکبرؓ "فاروق اعظم" اور "سیف اللہ" صرف حضرت امیر المؤمنین علی بن ابی طالب علیہ السلام ہی ہیں۔ یہی وجہ ہے سرکار امیر المؤمنینؓ نے اکثر مقامات پر اپنی ذات عالی صفات کو زیر بخت القابات کا مصداق فرمایا اور کسی بھی شخص کو اعتراض کی جرأت نہ ہو سکی۔ جب وفات رسولؐ کے بعد لوگوں نے ثقل دوم سے نگاہیں پھیر لیں اور امت متوقع فتنوں میں گھبرائی تو اہل بیت کی شان کو گھٹانے کے لئے تمام حربے آزمائے گئے۔ ان تدابیر میں سے ایک حیلہ یہ بھی کیا گیا کہ جو اعزازی القابات اہل بیت کے افراد کو عطا ہوئے امت نے ان القابات کو دوسروں کے

مصر تصویب دیا۔ مگر حقیقت بہر حال حقیقت ہی رہتی ہے۔ نور پر لاکھ پردے ڈالے جائیں اُس کی چمک ہمیشہ باقی رہتی ہے۔ باوجود لاکھ کوششوں کے خدا کا نور تاباں ہے اور یہ بند و بست قدرت ہے کہ جھوٹی زبان سے بھی سچی بات نکل ہی آتی ہے۔

لوگوں نے اعلیٰ القابات کے لئے دیگر افراد تو منتخب کر لئے مگر شانِ خداوندی ہے وہ لوگ ان خطابات کے معیار پر نہ ہی پورے اتر پائے اور نہ ہی اُن کو خود یہ جرأت ہو سکی کہ اپنی زبان سے یہ دعویٰ کر سکتے کہ یہ القابات ہم کو یا رگاہ رسالت مآب صلی اللہ علیہ وآلہ وسلم سے عطا کئے گئے ہیں۔ ہم علانیہ یہ دعویٰ کرتے ہیں کہ اگر کوئی صاحب کسی ایک بھی روایت سے خواہ وہ ضعیف ہی کیوں نہ ہو کتب اہل سنتہ والجماعہ سے یہ ثابت کر دیں کہ حضرات ابو بکر و عمر و خالد بن ولید نے یہ دعویٰ کیا ہو کہ ہم کو رسول اللہ یا خدا نے "صدیق اکبر" فاروق اعظم اور "سیف اللہ" بنایا ہے تو میں مسلک شیعوں چھوڑ دوں گا۔ جبکہ حضرت علی علیہ السلام کا ایسا دعویٰ شیعوں نے کیا ہے تو میں ایک طرف خود سنی کتابوں میں مرقوم ہے۔ والسلام والدعا۔

اے کہ نشناسی خفی را از جلی ہشیار باش
اے گرفتار ابو بکر و علی ہشیار باش
(اقبال)

مخلص
عبدالکریم مشتاق